

6. മറ്റത്തുകാട്, വാളയാർ ചെക്ക് പോസ്റ്റിലെ നിരീക്ഷണം ശക്തമാക്കുന്നതിനുവേണ്ടി ജോയിന്റ് ഡയറക്ടർ (ആർ.ഇ.)ക്ക് നിർദ്ദേശം നൽകി.

7. ആന്ത്രാക്സ് രോഗ സാന്നിധ്യത്തിന്റെ പശ്ചാത്തലത്തിൽ രോഗ പ്രതിരോധത്തിന്റെ ഭാഗമായി ഷോളയൂർ പഞ്ചായത്തിൽ ഇതുവരെ നടത്തിയ കുത്തിവെയ്പ്പിന്റെ വിവരങ്ങൾ താഴെ പറയുന്നു.

ക്രമ നമ്പർ	തീയതി	പശു/പോത്ത്	ആട്	ആകെ
1	14-7-2021	62	87	149
2	15-7-2021	116	65	181
3	16-7-2021	34	24	58
ആകെ		212	176	388

ഈ പ്രതിരോധ പ്രവർത്തനങ്ങളുടെ മേൽനോട്ടത്തിന് ADCP ഡിസ്ട്രിക്ട് കോ-ഓർഡിനേറ്ററെ ചുമതലപ്പെടുത്തിയിട്ടുണ്ട്. ദൈനംദിന പ്രവർത്തനങ്ങൾ ജില്ലാ മൃഗസംരക്ഷണ ഓഫീസർ നിരീക്ഷിക്കുകയും ചെയ്യുന്നുണ്ട്. കൂടാതെ നിലവിൽ പാലക്കാട് ജില്ലയ്ക്ക് ലഭിച്ച 500 ml ആന്ത്രാക്സ് വാക്സിനം അനുബന്ധ സാമഗ്രികളും ഷോളയൂർ, പുതുർ പഞ്ചായത്തുകൾക്ക് വിതരണം ചെയ്യുന്നതിനുള്ള നടപടികൾ സ്വീകരിച്ചിട്ടുണ്ട്.

(ബി) ആനക്കട്ടി, വാളയാർ തുടങ്ങിയ ചെക്ക് പോസ്റ്റുകൾ വഴി വരുന്ന കന്നുകാലികളിൽ പരിശോധന നടത്തുവാൻ തമിഴ്നാട് മൃഗസംരക്ഷണ വകുപ്പുമായി ചേർന്ന് എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ?

ആനക്കട്ടി, വാളയാർ തുടങ്ങിയ ചെക്ക് പോസ്റ്റുകൾ വഴി വരുന്ന കന്നുകാലികളിൽ വിശദമായ പരിശോധന നടത്തുന്നുണ്ട്.

#### മുട്ട, മാംസം, പാൽ എന്നിവയുടെ ഉൽപ്പാദനത്തിൽ സ്വയംപര്യാപ്തത

335(1320) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് മുട്ട, മാംസം, പാൽ എന്നിവയുടെ ഉൽപ്പാദനത്തിൽ സ്വയംപര്യാപ്തത കൈവരിക്കാൻ എന്തൊക്കെ നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ?

സംസ്ഥാനത്ത് മുട്ട, മാംസം, പാൽ എന്നിവയുടെ ഉല്പാദനത്തിൽ സ്വയം പര്യാപ്ത നേടുന്നതിനായി താഴെ പറയുന്ന പദ്ധതികൾ നടപ്പിലാക്കി വരുന്നു.

1. ഗോവർദ്ധിനി പദ്ധതി, കന്നുകുട്ടി പരിപാലന പദ്ധതി (പശുക്കുട്ടികൾക്ക് സബ്സിഡി നിരക്കിൽ തീറ്റ, ഇൻഷുറൻസ് പരിരക്ഷ എന്നിവ ഉൾപ്പെടെ നൽകുന്ന പദ്ധതികൾ)
2. മൃഗസംരക്ഷണ ആവശ്യങ്ങൾക്കായി കർഷകർ എടുത്തിട്ടുള്ള ലോണുകൾക്കുള്ള പലിശ സബ്സിഡി പദ്ധതി
3. ആട് വളർത്തൽ യൂണിറ്റുകൾ
4. വെറ്ററിനറി സേവനം
5. ഗോസമൃദ്ധി-സമഗ്ര കന്നുകാലി ഇൻഷുറൻസ് പദ്ധതി
6. രാത്രി കാല അടിയന്തിര വെറ്ററിനറി സേവനം പദ്ധതി
7. കറവയന്ത്രം സ്ഥാപിക്കുന്ന പദ്ധതി
8. ശാസ്ത്രീയമായ മാലിന്യ സംസ്കരണ സംവിധാനം സ്ഥാപിക്കൽ പദ്ധതി
9. കർഷക പരിശീലന പരിപാടികൾ
10. 2018-19 ൽ പുതിയതായി ആരംഭിച്ച അനിമൽ റിസോർസ് ഡെവലപ്മെന്റ് (എ.ആർ.ഡി.) പദ്ധതിയുടെ കീഴിൽ മാംസാവശ്യത്തിനായി മൃതിക്കുട്ടി വളർത്തൽ പദ്ധതി
11. കോഴി വളർത്തൽ പദ്ധതി.

(ബി) ഇവയുടെ ഉത്പാദനത്തിൽ സ്വയംപര്യാപ്ത കൈവരിക്കുന്നതിനായി കർഷകർക്ക് പലിശരഹിത വായ്പകളും പാവപ്പെട്ട കർഷകർക്ക് സൗജന്യമായി കോഴി, താറാവ്, പശു, ആട്, പോത്ത് എന്നിവ നൽകുന്നതിനും നടപടി സ്വീകരിക്കുമോ; എങ്കിൽ വിശദാംശം ലഭ്യമാക്കുമോ?

നിലവിൽ മൃഗസംരക്ഷണ മേഖലയിലെ കർഷകർക്ക് വകുപ്പ് മുഖേന നേരിട്ട് പലിശ രഹിത വായ്പകൾ നൽകുന്നില്ലെങ്കിലും നടപ്പ് സാമ്പത്തിക വർഷത്തെ ബഡ്ജറ്റിൽ കർഷകർ എടുക്കുന്ന മൃഗസംരക്ഷണ മേഖലയിലെ വായ്പകളുടെ പലിശ ഇനത്തിന് സബ്സിഡി നൽകുന്ന പദ്ധതി നിലവിലുണ്ട്. ഇതിനായി 125 ലക്ഷം രൂപ വകയിരുത്തി പദ്ധതിക്ക് ഭരണാനുമതി നൽകിയിട്ടുണ്ട്. വകുപ്പിൽ നിന്നും കോഴി, താറാവ്, പശു, ആട്, പോത്ത് എന്നിവ സൗജന്യമായി

നൽകുന്നില്ല. എന്നാൽ വകുപ്പിന്റെ നേതൃത്വത്തിൽ സംസ്ഥാന പദ്ധതിയിനത്തിലും RKI യിൽ നിന്നും ഫണ്ട് ലഭ്യമാക്കിയും താറാവ്, പശു, ആട്, പോത്ത് എന്നിവ വളർത്തുന്നതിന് വിവിധ പദ്ധതികൾ നടപ്പിലാക്കിവരുന്നു. പദ്ധതിയുടെ വിശദാംശങ്ങൾ ചുവടെ ചേർക്കുന്നു.

താറാവ് വളർത്തൽ - RKI (Rebuild Kerala Initiative) ന്റെ ഭാഗമായി Duck rearing പദ്ധതി നടപ്പിലാക്കുന്നു.

ആട് വളർത്തൽ - ഗോട്ട് സാറ്റലൈറ്റ്, കൊമേഴ്സ്യൽ ഗോട്ടറി, RKI പദ്ധതിയിൽ ഉൾപ്പെട്ട ആട് വളർത്തൽ പദ്ധതി, National Livestock Mission ന്റെ ഭാഗമായി നടപ്പിലാക്കുന്ന ആട് വളർത്തൽ പദ്ധതി

പോത്തുക്കുട്ടി വളർത്തൽ പദ്ധതി - Animal Resource Development പദ്ധതിയ്ക്ക് കീഴിൽ പോത്തുക്കുട്ടി വളർത്തൽ പദ്ധതി

### **കൂടല്ലൂരിൽ മൃഗസംരക്ഷണ വകുപ്പിന്റെ സബ്സെന്റർ**

336(1321) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) കടുത്തുരുത്തി മണ്ഡലത്തിലെ കിടങ്ങൂർ പഞ്ചായത്തിലെ കൂടല്ലൂരിൽ മൃഗസംരക്ഷണ വകുപ്പിന്റെ സബ് സെന്റർ സ്ഥാപിക്കുന്നത് സംബന്ധിച്ച പ്രൊപ്പോസൽ മൃഗസംരക്ഷണ വകുപ്പ് ഡയറക്ടർ സർക്കാരിന് സമർപ്പിച്ചിട്ടുണ്ടോ എന്ന് വിശദമാക്കാമോ?

കിടങ്ങൂർ പഞ്ചായത്തിലെ കൂടല്ലൂരിൽ മൃഗസംരക്ഷണ വകുപ്പ് സബ് സെന്റർ സ്ഥാപിക്കുന്നത് സംബന്ധിച്ച പ്രൊപ്പോസൽ സർക്കാരിൽ സമർപ്പിക്കുകയും സർക്കാർ ആവശ്യപ്പെട്ട അധിക വിശദീകരണങ്ങൾ നൽകുന്നതിന് മൃഗസംരക്ഷണവകുപ്പ് ഡയറക്ടർ നടപടി സ്വീകരിച്ചുവരുന്നു.

(ബി) പ്രസ്തുത വിഷയത്തിൽ ജില്ലാ മൃഗസംരക്ഷണ ഓഫീസർ സമർപ്പിച്ച പ്രൊപ്പോസലിലെ അപാകതകൾ പരിഹരിച്ചിട്ടുണ്ടോ; എ.എച്ച്.ഡി. 8517/2018/സി2 നമ്പർ ഫയലിൽ ഇതുവരെ സ്വീകരിച്ച നടപടികൾ വിശദീകരിക്കാമോ?

ഈ വിഷയത്തിലെ പഴയ ഫയൽ എ.എച്ച്.ഡി 8517/2018/സി2 തീർപ്പാക്കിയിട്ടുള്ളതും ഇതേ വിഷയത്തിൽ എ.എച്ച്.ഡി 5751/2019-സി2 എന്ന പുതിയ ഫയലിൽ നടപടികൾ സ്വീകരിച്ചു വരികയുമാണ്. കൂടല്ലൂരിൽ വെറ്ററിനറി സബ് സെന്റർ ആരംഭിക്കുന്നതിലേയ്ക്ക് നെടുമാവ് സബ് സെന്റർ പുനർവിന്യാസം